

Врз основа на Програмата за активностите во областа на спортот и младите во град Скопје за 2023 година („Службен гласник на Град Скопје“ бр.18/22 и бр.20/23), Град Скопје објавува

ЈАВЕН ПОВИК

за доделување на финансиски средства за спроведување програми, проекти и програмски активности во областа на спортот и младите од интерес за Град Скопје за 2023 година

1. Предмет на јавниот повик

1.1. Предмет на јавниот повик е доделување на финансиски средства за спроведување програми, проекти и програмски активности во областа на спортот и младите од интерес за Град Скопје за 2023 година, со цел дејствување во областа на спортот и рекреацијата, како и во различни области од младинското живеење во градот Скопје. активирање на младите и унапредување на нивната положба во општеството.

1.2. Средствата од точка 1.1 се обезбедени од Буџетот на Град Скопје за 2023 година.

1.3. Доделувањето на финансиски средства за спроведување програми, проекти и програмски активности во областа на спортот и младите од интерес за Град Скопје за 2023 година е утврдено со посебни услови и критериуми, определени во Правилникот за начинот, критериумите и постапката за доделување финансиски средства за спроведување програми, проекти и програмски активности на младите од интерес за Град Скопје бр.08–3504/1 од 04.04.2023 година и бр.08–12176/1 од 01.12.2023 година, кои се составен дел од овој Јавен повик.

2. Право на учество на јавниот повик

Право на учество на јавниот повик имаат здруженија на граѓани, невладини организации, фондации и други правни лица (во понатамошниот текст: правни лица), регистрирани во Централен регистар со седиште во градот Скопје, кои ги исполнуваат критериумите од Правилниците и ја доставиле потребната документација.

3. Опис на програми, проекти и програмски активности на младите

Согласно Програмата за активностите во областа на спортот и младите во град Скопје за 2023 година („Службен гласник на Град Скопје“ бр.18/22 и бр.20/23), се доделуваат финансиски средства за спортски и младински програми, проекти и програмски активности, во следниве области:

3.1. Поттикнување на младите за учество во спортски и рекреативни активности со акцент на негување здрави животни навики;

3.2. Поттикнување на младите активно да учествуваат во општеството низ афирмација и поддршка на младинските активности, младинската работа и неформално образование на подрачјето на градот Скопје;

3.3. Поттикнување на сојузи, здруженија и други облици на здружување да учествуваат во креирање и спроведување на спортската и младинската политика во Скопје, вклучително во зајакнување на капацитетот на младинските здруженија и организации на подрачјето на град Скопје;

3.4. Обезбедување услови за активно и квалитетно искористување на слободното време на младите;

4. Општи услови и критериуми

4.1. Апликантите се должни да поднесат пријава за наведените области од точка 3 на повикот.

4.2. Поднесените пријави треба да ги задоволуваат општите и бодовните критериуми кои се составен дел на Правилниците, кои што ќе бидат објавени на официјалната веб-страница на Град Скопје (www.skopje.gov.mk).

5. Начин на пријавување и задолжителна документација

Апликантите - правните лица за пријавувањето на Јавниот повик се должни да ја достават следнава документација:

- 5.1. Пополнета пријава/апликација (пријавата ќе биде објавена на веб-страницата на Град Скопје: www.skopje.gov.mk);
- 5.2. Телефон за контакт, адреса и е-маил адреса;
- 5.3. Копија од Решение за упис во Централен регистар на Република Северна Македонија;
- 5.4. Копија од Тековна состојба за регистрирана дејност не постара од шест месеци, издадена од Централен регистар на Република Северна Македонија;
- 5.5. Потврда за отворена и активна жиро сметка со банката;
- 5.6. Програма и финансиски план за реализација на спортски и младински програми, проекти, програмски активности и манифестации;
- 5.7. Решение за вршење дејност спорт, издадено од Агенцијата за млади и спорт (за спортските клубови);
- 5.8. Референтна листа за претходно организирани и реализирани програми, проекти, програмски активности и манифестации во последните 10 (десет) години.

6. Рок и начин на доставување на пријавите

6.1. Јавниот повик се објавува на веб-страницата на Град Скопје (www.skopje.gov.mk).

6.2. Јавниот повик ќе трае 5 календарски денови, сметано од денот на објавувањето.

6.3. Потребната документација, апликантите ја поднесуваат во затворен плик до Комисијата преку Архивата на Град Скопје секој работен ден од 09:00 до 15:00 часот, или преку пошта на адреса: Булевар „Илинден“ бр.82, 1000 Скопје, со назнака: „До Сектор за јавни дејности – Комисија за спроведување на постапка за доделување на финансиски средства за програми, проекти и програмски активности во областа на спортот и младите од интерес за Град Скопје за 2023 година“.

6.4. Пликот не смее да содржи никаква ознака која би можела да го идентификува апликантот.

6.5. Пријавата со потребната документација се доставува во еден оригинален примерок, пополнета електронски, потпишана и заверена/печатирана од одговорното лице на апликантот.

7. Начин на спроведување на јавниот повик

7.1. За утврдување на исполнувањето на критериумите од Правилниците за начинот, критериумите и постапката за доделување финансиски средства, Градоначалникот на Град Скопје формира Комисија за спроведување на постапка за доделување на финансиски средства за програми, проекти и програмски активности во областа на спортот и младите од интерес за Град Скопје за 2023 година.

7.2. За пријавите кои се комплетни, навремени и ги исполнуваат критериумите од Правилниците, Комисијата доставува предлог до Градоначалникот за доделување на финансиски средства на апликантите.

7.3. Градоначалникот на Град Скопје по предлог на Комисијата донесува Решение за доделување на финансиски средства.

7.4. Ненавремено доставените пријави, Комисијата нема да ги разгледува.

7.5. Рачно пополнетите пријави воопшто нема да бидат разгледувани.

7.6. Комисијата ќе ги извести апликантите чии пријави се прифатени и апликантите чии пријави се отфрлени како некомплетни, ненавремни и кои не ги исполнуваат критериумите од Правилникот.

За дополнителни информации:

Дополнителни информации можат да се добијат во Секторот за јавни дејности – одделение за спорт и млади на телефоните: 3297-238 и 3297-320.

**ГРАД СКОПЈЕ
ГРАДОНАЧАЛНИК**